

मोर्शी, जिल्हा अमरावती येथील
मागासवर्गीय मुलींच्या वसतिगृहाच्या
ठिकाणी संरक्षक भित, काँक्रीट जोड
रस्ता, नाली बांधकाम व वाहनतळ इ.
उपकामांस प्रशासकीय मान्यता
देणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच-२०१५/प्र.क्र.८७/बांधकामे

कक्ष क्र.१४०, पहिला मजला, मंत्रालय विस्तार,
मादाम कामा मार्ग, हुतात्मा राजगुरु मार्ग
मुंबई- ४०० ०३२
तारीख: ४ऑगस्ट, २०१५

वाचा :-

- १) शासन निर्णय क्र.बीसीएच-२००८/प्र.क्र.५०/मावक, दिनांक २८जानेवारी, २००९
- २) आयुक्त, समाज कल्याण, पुणे यांचे पत्र क्र.सकआ/शिक्षण/शावगृह/सुप्रमा/मुलींचे/मोर्शी/
का.५अ/४८९, दिनांक ९ मार्च, २०१५

प्रस्तावना :-

१. मोर्शी, जि.अमरावती येथे मागासवर्गीय व आर्थिकदृष्ट्या मागासवर्गीय मुलींच्या वसतिगृहास संदर्भीय दिनांक २८.१.२००९ च्या शासन निर्णयान्वये रु.३३०.०१ लक्ष ढोबळ अंदाजपत्रकीय किंमतीच्या बांधकामास प्रशासकीय मान्यता देण्यात आली असून, त्यानुसार सदरहु शासकीय वसतीगृहाच्या इमारतीचे बांधकाम पूर्ण झाले आहे. सदरहु इमारत बांधकाम कार्यान्वित करण्याच्या दृष्टीने, सदरील इमारत बांधकामाभोवती संरक्षक भित बांधणे व इतर उपकामे हाती घेणे आवश्यक असल्याने त्याबाबतचा प्रस्ताव आयुक्त, समाजकल्याण, पुणे यांनी संदर्भीय दिनांक ९.३.२०१५ च्या पत्रान्वये शासनास सादर केला आहे. सा.बां.विभागाने केलेल्या छाननीअंती मोर्शी येथील मागासवर्गीय व आर्थिकदृष्ट्या मागासवर्गीय मुलींच्या वसतिगृहाच्या ठिकाणी संरक्षक भित, काँक्रीट जोडरस्ता, नाली बांधकाम व वाहनतळ इ.उपकामाच्या एकूण रु.८१.०९ लक्ष इतक्या ढोबळ अंदाजपत्रकीय किंमतीच्या बांधकामास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

२. मोर्शी येथील मागासवर्गीय व आर्थिकदृष्ट्या मागासवर्गीय मुलींच्या वसतिगृहाच्या ठिकाणी संरक्षक भिंत, पोहोच रस्ता, नाली बांधकाम व वाहनतळ इ.उपकामाच्या एकूण रु.८१.०९ लक्ष (अक्षरी रुपये एकव्याऐंशी लक्ष नऊ हजार) इतक्या ढोबळ अंदाजपत्रकीय किंमतीच्या बांधकामास पुढील अटींच्या अधिन राहून, या शासन निर्णयान्वये प्रशासकीय मान्यता देण्यात येत आहे:-

- १) प्रस्तुतचे काम सुरु करण्यापुर्वी कुंपण भिंतीचे, काँक्रीट जोडरस्ता व नाली बांधकामाचे संकल्पन सक्षम अधिकाऱ्याकडून मंजूर करून घ्यावे.
- २) काम सुरु करण्यापुर्वी जागेच्या मालकी हक्काबाबतची पुर्तता करून घ्यावी.
- ३) ढोबळ स्वरूपात धरण्यात आलेल्या तरतुदींबाबत विस्तृत अंदाजपत्रक तयार करूनच काम हाती घ्यावे.
- ४) प्रस्तुत कामाच्या विस्तृत अंदाजपत्रकास सक्षम प्राधिकाऱ्याची मंजूरी प्राप्त झाल्यानंतर आवश्यक तो निधी टप्प्या-टप्प्याने वितरीत केला जाईल.
- ५) या प्रकरणी सुधारीत प्रशासकीय मान्यता दिली जाणार नाही. त्यामुळे मंजूर प्रशासकीय मान्यता किंमतीतच सदरील उपकामे मुदतीत पूर्ण करून घेण्याची जबाबदारी सहायक आयुक्त, समाजकल्याण, अमरावती यांची राहिल.

३. या कामी अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च "मागणी क्र.एन-४, ४२२५-अनुसूचित जाती, अनुसूचित जमाती, इतर मागासवर्ग व अल्पसंख्यांक यांच्या कल्याणावरील भांडवली खर्च, २७७-शिक्षण, (०१) (०३) मागासवर्गीय मुलां-मुलींसाठी शासकीय वसतिगृह बांधणे (४२२५ ०४८१) ५३-मोठी बांधकामे (योजनांतर्गत)" या लेखाशिर्षाखाली सन २०१५-१६ मध्ये करण्यात आलेल्या अर्थसंकल्पीय तरतुदीतुन भागविण्यात यावा.

४. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८०५१५४९३१४२२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चंद्रकांत ह.वडे)

कार्यासन अधिकारी, महाराष्ट्र शासन.

प्रत,

१) आयुक्त, समाजकल्याण, महाराष्ट्र राज्य, पुणे

- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य अभियंता, सार्वजनिक बांधकाम मंडळ, पुणे/अमरावती
- ४) अधीक्षक अभियंता, सार्वजनिक बांधकाम मंडळ, अमरावती
- ५) मुख्य लेखा परिक्षक, स्थानिक निधी लेखा, नागपूर
- ६) प्रादेशिक उपआयुक्त, समाजकल्याण, अमरावती
- ७) सहायक आयुक्त, समाजकल्याण, अमरावती
- ८) जिल्हा कोषागार अधिकारी, अमरावती
- ९) निवड नस्ती, कार्यासन-बांधकामे, सा.न्या.व वि.स.विभाग, मंत्रालय, मुंबई